

அரசாங்க மரக் கூட்டுத்தாபனம் - 2013

அரசாங்க மரக் கூட்டுத்தாபனத்தின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசோட்டக்கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1957 இன் 49 ஆம் இலக்க அரசு கைத்தொழில் கூட்டுத்தாபன அதிகாரச்சட்டத்தின் 29 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் கூட்டுத்தாபனத்தின் ஆண்டறிக்கையுடன் பிரசுரிக்கப்படவேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களுக்கு இணங்கத் தயாரித்தல் மற்றும் நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்கள் அற்ற நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றைத் தீர்மானித்தல் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். என்னால் உயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு (ISSAI 1000-1810) அமைய இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ்கூற்றுக்கள் அற்றன என்பதற்கான நியாயமான உறுதிப்பாட்டைப் பெற்றுக்கொள்வதற்கும் கணக்காய்வு திட்டமிடப்பட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான நடைமுறைகள் கணக்காய்வில் உள்ளடங்கும். மோசடி அல்லது தவறுகள் காரணமாக நிதிக்கூற்றுக்களில் ஏற்படக்கூடிய போதியளவு தவறான கூற்றுக்களின் உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் கூட்டுத்தாபனத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி கூட்டுத்தாபனத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காகவல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்தச் சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. கணக்காய்வு நோக்கெல்லையையும் அளவையும் தீர்மானிப்பதற்கு 1971 ஆம் ஆண்டின் 38 ஆம் இலக்க நிதியதிகாரச்சட்டத்தின் 13 ஆம் பிரிவினது (3) மற்றும் (4) ஆம் உப பிரிவுகள் கணக்காய்வாளர் தலைமை அதிபதிக்கு தற்றுணிவு அதிகாரத்தை வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து அரசாங்க மரக் கூட்டுத்தாபனத்தின் 2013 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமம்

பின்வரும் இலங்கை கணக்கீட்டு நியமங்களுடனான இணங்காமைகள் அவதானிக்கப்பட்டன.

(அ) இலங்கை கணக்கீட்டு நியம இல. 16

- i. ரூபா 794,855,634 கிரயமான மீளாய்வாண்டின் இறுதியில் தேறிய பெறுமதி ரூபா 83,525 ஆன 6,705 சொத்து விடயங்கள் மற்றும் ஆண்டின் இறுதியில் பூச்சியப் பெறுமதியாகக் காண்பிக்கப்பட்ட கூட்டுத்தாபனத்தினால் மேலும் பயன்பாட்டிற்கு எடுக்கப்பட்டிருக்கின்ற ரூபா 5,827,394 தொகையான ஆதனங்கள், பொறிகள் மற்றும் உபகரணங்கள் மீள் கணிப்பீடு செய்யப்பட்டு கணக்குகளுக்குக் கொண்டு வருவதற்கான நடவடிக்கை எடுக்கப்பட்டிருக்கவில்லை.
- ii. நிலையான சொத்துக்கள் தொடர்பாக கடைப்பிடிக்கப்படுகின்ற பெறுமானத் தேய்வு முறை ஒவ்வொரு நிதியாண்டின் இறுதியின் போதும் மீளாய்வு செய்யப்பட வேண்டியிருந்ததுடன் அதற்குக் கிடைக்கின்ற பொருளாதார நலன்களில் கவனத்திற் கொள்ளக்கூடிய வேறுபாடுகள் காணப்படுமாயின் அந்த நலன்களை வெளிப்படுத்தக் கூடிய வகையில் பெறுமானத் தேய்வு முறை மாற்றப்பட வேண்டும். எவ்வாறாயினும் கூட்டுத்தாபனம் அந்த நியமங்களின் பிரகாரம் நடவடிக்கை எடுத்திருக்கவில்லை.
- iii. ஆதனங்கள், பொறிகள் மற்றும் உபகரணங்கள் மீள் கணிப்பீடு செய்யும் போது அந்த சொத்துக்களின் வகுப்புக்கள் யாவும் மீள் கணிப்பீடு செய்யப்பட வேண்டியிருந்த போதிலும் வனப் பாதுகாப்புத் திணைக்களத்திடமிருந்து கையேற்கப்பட்ட சகல காணியும் மீள்கணிப்பீடு செய்யப்பட்டு நிதிக்கூற்றுக்களில் காண்பிப்பதற்கு நடவடிக்கை எடுக்கப்பட்டிருக்கவில்லை.

(ஆ) இலங்கை கணக்கீட்டு நியம இல. 37

பொறுப்பு அளவினை உரியவாறு மதிப்பீடு செய்யக்கூடியதாக இருக்கும் போது பொறுப்புகளுக்கு உரியவாறு நிகழ்த்தக்க பொறுப்புகளுக்கான ஒதுக்கம் செய்யப்பட வேண்டிய போதிலும் வேலை நீக்கம் செய்யப்பட்ட ஒரு உத்தியோகத்தர் குற்றங்களில் இருந்து அவர் நிரபராதியானமையினால் கூட்டுத்தாபனத்திற்குச் செலுத்த வேண்டியேற்பட்ட ரூபா 1,957,174 தொகையான நிலுவைச் சம்பளத்திற்காக ஏற்பாடுகள் ஒதுக்கப்பட்டிருக்கவில்லை.

(இ) இலங்கை கணக்கீட்டு நியம இல. 40

கூட்டுத்தாபனத்தின் தலைமை அலுவலகத்தின் ஒரு பகுதி வெளித்தரப்பினருக்கு வாடகைக்கு வழங்கப்பட்டிருந்த போதிலும் (2013 திசெம்பர் 31 ஆந் திகதியில் உள்ளவாறு கட்டிடத்தின் தேறிய பெறுமதி ரூபா 5 ஆனமையால்) வாடகை உழைக்கப்படும் பகுதி மற்றும் கூட்டுத்தாபனத்தினால் பாவனைக்கு எடுக்கப்படும் பகுதி என்பன தனித்தனியாக மதிப்பீடு செய்யப்பட்டு முறையே முதலீட்டுச் சொத்துக்கள் மற்றும் ஆதனம், பொறிகள் மற்றும் உபகரணங்களாக நிதிக்கூற்றுக்களில் காண்பிப்பதற்கு நடவடிக்கை எடுக்கப்பட்டிருக்கவில்லை.

2.2.2 இணக்கஞ் செய்யப்படாத கட்டுப்பாட்டுக் கணக்குகள்

2013 திசெம்பர் 31 ஆந் திகதியில் உள்ளவாறு சமர்ப்பிக்கப்பட்டுள்ள கணக்கு மீதிகள் மற்றும் அதற்குரிய பட்டோலைகள் என்பவற்றை இணக்கஞ்செய்த போது பின்வரும் வேறுபாடுகளைக் காணக்கூடியதாக இருந்தது.

விபரம்	கணக்கின்	பட்டோலையின்	வேறுபாடு
	பிரகாரம் மீதி	பிரகாரம் மீதி	அதிகரிப்பு/ (குறைவு)
	ரூபா	ரூபா	ரூபா
கல்தெமுல்ல இயந்திரப் பொறியியல் பிரிவு			
இருப்பு மற்றும் உதிரிப்பாகக் கணக்கு	20,796,319	20,689,413	106,906
பூஸ்ஸ தளபாடப் பொருள் கட்டிடத் தொகுதி			
ஓய்வூதியப் பணிக்கொடை ஒதுக்கீடுகள்	3,973,635	3,734,080	239,555
பூஸ்ஸ மரக் கட்டிடத் தொகுதி			
ஓய்வூதியப் பணிக்கொடை ஒதுக்கீடுகள்	11,133,346	12,015,148	(881,802)

2.2.3 விளக்கமளிக்கப்படாத வேறுபாடுகள்

மீளாய்வாண்டின் இறுதியில் வனப் பாதுகாப்புத் திணைக்களத்திற்குச் செலுத்த வேண்டிய உரிமை மூலதனப்பங்கு நிதிக்கூற்றுக்களின் பிரகாரம் ரூபா 661,562,629 ஆக இருந்த போதிலும் அத் திணைக்களத்தின் அறிக்கையின் பிரகாரம் கூட்டுத்தாபனத்திலிருந்து கிடைக்க வேண்டிய உரிமை மூலதனப்பங்கு ரூபா 706,610,518 ஆனமையால் ரூபா 45,047,889 வேறுபாட்டிற்கான காரணம் கணக்காய்விற்கு விளக்கப்படவில்லை.

2.2.4 கணக்காய்விற்கான சான்றுகள் இன்மை

பின்வரும் அவதானிப்புக்கள் மெற்கொள்ளப்படுகின்றன.

- (அ) சிரமபிமானி கூட்டத்திற்காக சமூகமளித்த ஊழியர்களுக்கு உணவு மற்றும் ரீசேர்ட்களுக்காக செய்யப்பட்ட ரூபா 1,100,000 தொகையான செலவினத்தை உறுதிப்படுத்துவதற்கான சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.
- (ஆ) செல்லக்கதிர்காமம் சுற்றுலா விடுதியை நிர்மாணிக்கும் ஒப்பந்தத்தின் முதலாவது மேலதிக வேலைக்காகவும் இரண்டாவது மேலதிக வேலைக்காகவும் முறையே ரூபா 743,295 தொகையும் ரூபா 1,113,062 தொகையும் செலுத்தப்பட்டிருந்த போதிலும் அளவிடைகள், வேலை அறிக்கை அல்லது பட்டியல்கள் எதுவும் சமர்ப்பிக்கப்பட்டிருக்கவில்லை.

2.2.5 ஒப்பந்த நிருவாகத்தில் குறைபாடு

செல்லக்கதிர்காமம் சுற்றுலா விடுதியை நிர்மாணிக்கும் ஒப்பந்தத்திற்காகக் கொடுப்பனவு செய்யும் போது உள்ளபடியான செலவினத்தை விஞ்சி ரூபா 2,174,394 தொகை மேலதிகமாகச் செலுத்தப்பட்டிருந்தது.

2.3 பெறவேண்டிய மற்றும் செலுத்த வேண்டிய கணக்குகள்

வியாபாரக் கடன்பட்டோர் மற்றும் ஏனைய கிடைக்க வேண்டிய கணக்குகள் தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (அ) சமர்ப்பிக்கப்பட்ட நிதிக்கூற்றுக்களின் பிரகாரம் மீளாய்வாண்டின் திசெம்பர் 31 ஆந் திகதியில் உள்ளவாறு கிடைக்க வேண்டிய வியாபாரக் கடன்பட்டோர் ரூபா 475,392,716 ஆகும். இதில் ரூபா 12,442,454 தொகை 4 வருடங்களுக்கு மேற்பட்ட காலத்தையும், ரூபா 5,105,542 தொகை 3 வருடங்களுக்கு மேற்பட்ட காலத்தையும், ரூபா 45,134,668 தொகை 2 வருடங்களுக்கு மேற்பட்ட காலத்தையும் உடைய பழைய கடன் மீதிகளாகும்.
- (ஆ) 2009 ஆம் ஆண்டிற்கு முன்பிருந்து அரசாங்கத் திணைக்களத்திலிருந்து அறவிட வேண்டிய ரூபா 568,500 தொகை மற்றும் 1983 ஆம் ஆண்டு முதல் தனியார் கம்பனியிலிருந்து அறவிட வேண்டிய ரூபா 11,873,954 தொகை என்பன 2014 ஆகஸ்ட் இறுதி வரையும் அறவிடுவதற்கு நடவடிக்கை எடுக்கப்பட்டிராததுடன் இந்த கடன் அறவிடலின் இயலுமையும் நிச்சயமற்றதாக இருந்தது.
- (இ) 35 அரசாங்க நிறுவனங்களிலிருந்து 1 தொடக்கம் 2 வருடங்கள் வரையான காலம் முதல் அறவிடவேண்டியிருந்த கடனின் அளவு ரூபா 48,830,545 ஆக இருந்ததுடன் தனியார் நிறுவனமொன்றிலிருந்து 2012 ஆம் ஆண்டு முதல் அறவிட வேண்டியிருந்த கடன் மீதி ரூபா 108,329 ஆகவும் இருந்தது.
- (ஈ) 2010 மார்ச் 2012 ஆம் ஆண்டுகளின் போது அறவிடமுடியாக் கடனாக பதிவழிக்கப்பட்ட பெறுமதி முறையே ரூபா 1,780,932 தொகை மற்றும் ரூபா 3,877,002 ஆக இருந்ததுடன் அதற்காக திறைசேரியின் அங்கீகாரத்தைப் பெற்றுக்கொள்வதற்கும் நடவடிக்கை எடுக்கப்பட்டிருக்கவில்லை.
- (உ) பிரசாத அபிமானி என்ற பெயருடைய திட்டத்தின் கீழ் அரசாங்க ஊழியர்கள் கடன் அடிப்படையில் மரத்தளபாடங்களைப் பெற்ற 27 உத்தியோகத்தர்களிடமிருந்து அறவிடவேண்டிய ரூபா 693,435 தொகையான கடன் 1 தொடக்கம் 4 வருடங்கள் வரையான காலம் முதல் அசைவுறாத மீதியாகக் காணப்பட்டதுடன் அந்த கடன் மீதியை உரிய தரப்பினர்களிடமிருந்து அறவிடுவதற்கு நடவடிக்கை எடுக்கப்பட்டிருக்கவில்லை.

- (ஊ) 7 பிரதேச வாசிகளுக்குரிய 2010 ஆம் ஆண்டு முதல் 2013 ஆம் ஆண்டு வரையான காலத்திற்குரிய ரூபா 555,346 தொகையான நானாவித கடன்பட்டோர் மீதியை அறவிடுவதற்கு நடவடிக்கை எடுக்கப்பட்டிருக்கவில்லை.
- (எ) மரம் வழங்குனர்களுக்குச் செலுத்தப்பட்ட முற்பணத்தொகை களஞ்சிய வழங்கல் பூர்த்திசெய்யப்பட்டு இறுதிக்கொடுப்பனவு செய்யும் போது கழிக்கப்பட்டு கொடுப்பனவு செய்யப்பட வேண்டிய போதிலும் அவ்வாறு நடவடிக்கை எடுக்காமையினால் 3 பிரதேச வாசிகளுக்குரிய 2010 ஆம் ஆண்டு முதல் 2012 ஆம் ஆண்டு வரையான காலத்திற்காக ரூபா 1,358,192 தொகை மேலும் அறவிடவேண்டியிருந்தது.
- (ஏ) கூட்டுத்தாபனத்தினால் 1988 ஆம் ஆண்டின் போது கதிர்காமம் அஸ்டபல நிதியத்திற்கு ரூபா 2,000,000 தொகை வட்டியின்றிய கடன்தொகை வழங்கப்பட்டிருந்தது. மீளாய்வாண்டின் போது அதில் ரூபா 38,000 தொகை அறவிடப்பட்டிருந்ததுடன் மேலும் ரூபா 1,037,000 தொகை அறவிடவேண்டியிருந்தது.
- வியாபாரக் கடன்தொடுத்தோர் மற்றும் ஏனைய செலுத்த வேண்டிய கணக்குகள் தொடர்பாக பின்வரும் அவதானிப்புகள் மேற்கொள்ளப்படுகின்றன.
- (அ) மீளாய்வாண்டின் இறுதியில் வன சீவராசிகள் திணைக்களத்திற்கும் வனப்பாதுகாப்புத் திணைக்களத்திற்கும் செலுத்த வேண்டிய உரிமை மூலதனப்பங்குப் பணம் முறையே ரூபா 335,619 தொகை மற்றும் ரூபா 661,562,629 ஆக இருந்ததுடன் அத்தொகையை தீர்ப்பதற்கான நடவடிக்கை எடுக்கப்பட்டிருக்கவில்லை.
- (ஆ) 01 தொடக்கம் 05 வருடங்கள் வரையான காலம் முதல் மீளச்செலுத்த வேண்டிய ரூபா 6,565,130 தொகையான கேள்வி வைப்புக்கள் மற்றும் ரூபா 12,508,011 தொகையான பாதுகாப்பு வைப்புக்களின் பொறுப்புக்காலம் கடந்திருந்த வைப்புக்களை வருமானத்திற்கு எடுப்பதற்கோ அல்லது உரிய பொறுப்பை விடுவிப்பதற்கோ நடவடிக்கை எடுக்கப்பட்டிருக்கவில்லை.
- (இ) பல்வேறு வழங்கல்கள் மற்றும் நிர்மாணப் பூர்த்தியின் போது பிடித்துவைக்கப்பட்ட ரூபா 4,674,305 தொகையான வைப்புப் பணத்தில் ஒரு வருடத்திற்கு மேற்பட்ட பழைய மீதி உள்ளடங்கியிருந்ததுடன் அவற்றைத் தீர்ப்பதற்கான நடவடிக்கை எடுக்கப்பட்டிருக்கவில்லை.
- (ஈ) ஒரு வருடத்திற்கு மேற்பட்ட பழைய கென்க்னேல் வைப்பு ரூபா 2,295,360 தொகையைத் தீர்ப்பதற்கான நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காத சந்தர்ப்பங்கள் கீழே காண்பிக்கப்படுகின்றன.

சட்டங்கள், விதிகள், பிரமாணங்களுடனான தொடர்பு

இணங்காமை

(அ) இலங்கை சனநாயக சோசலிசக் குடியரசின் நிதிப்பிரமாணம்

(i) நிதிப்பிரமாணம் 104(3)

முன்னைய ஆண்டுகளிலும் மீளாய்வாண்டின் போதும் ஏற்பட்ட 07 விபத்துக்களுக்குரிய பொது 283 படிவம் மூலம் அறிக்கை சமர்ப்பிப்பதில் நீண்ட தாமதம் அவதானிக்கப்பட்டது.

- (ii) நிதிப்பிரமாணம் 104(4) 3 வாகன விபத்துக்கள் தொடர்பாக பூரண அறிக்கை கணக்காய்விற்குச் சமர்ப்பிக்கப்பட்டிருக்கவில்லை.
- (iii) நிதிப்பிரமாணம் 110 நடடம் மற்றும் இழப்பு பதிவேடு கணக்காய்வுத் திகதியான 2014 யூலை 31 வரையிலும் பேணப்பட்டிருக்கவில்லை.
- (iv) நிதிப்பிரமாணம் 571(2) பொருள் வழங்குனர்கள் மற்றும் ஒப்பந்தக்காரர்களினால் வைப்புச் செய்யப்பட்டு 2 வருடங்களை விஞ்சிய ரூபா 3,319,300 வைப்புக்கள் தொடர்பாக இந்த பிரமாணத்தின் பிரகாரம் நடவடிக்கை எடுக்கப்பட்டிருக்க வில்லை.
- (ஆ) இலங்கை சனநாயக சோசலிசக் குடியரசின் தாபன விதிக் கோவையின் VIII ஆம் அத்தியாயத்தின் 10 ஆம் பிரிவு மற்றும் 1997 மே 23 ஆந் திகதிய 118(அ) ஆம் இலக்க பொது முயற்சிகள் சுற்றுநிருபம் தாபன விதிக் கோவையின் ஏற்பாடுகளுக்கு இணங்காத வகையில் 2013 ஆம் ஆண்டு சனவரி முதல் யூன் வரை மரக்கூட்டுத்தாபனத்தின் எட்டு (08) பதவி நிலை உத்தியோகத்தர்களுக்கு 1/20 படியொன்று ரூபா 227,256 தொகை “கருணை உதவிக்கொடுப்பனவு” ஆக செலுத்தப்பட்டிருந்தது.
- (இ) தேசிய கொள்வனவு முகவராண்மையின் 2007 இன் ஆலோசனைச் சேவை கைநூல்
- (i) 2.2.1 ஆம் பிரிவு ஆலோசனை நிறுவனத்தைத் தெரிவு செய்வதற்கு நியமிக்கப்பட்ட தொழில்நுட்ப மற்றும் மதிப்பீட்டுக்குழு உரிய வரிசை அமைச்சின் செயலாளரினால் நியமிக்கப்பட வேண்டிய போதிலும் உரிய குழுவை நியமிக்கும் போது இந்த ஆலோசனை பின்பற்றப்பட்டிருக்கவில்லை.
- (ii) 2.6.3 ஆம் பிரிவு ஆலோசனைச் சேவை நிறுவனத்தைத் தெரிவு செய்யும் போதும் குழு உருவாக்கப்படும் போதும் கூட்டுத்தாபனம் இந்தப்பிரிவின் ஆலோசனையின் பிரகாரம் செயற்பட்டிருக்கவில்லை.
- (ஈ) 2006 இன் கொள்வனவு வழிகாட்டிக் கோவை
- (i) 2.8.1 ஆம் பிரிவு கொள்வனவு நடவடிக்கைகளின் போதும் நிர்மாண ஒப்பந்தக்களுக்காகவும் கேள்வி கோருவதற்கு முன்னர் தொழில்நுட்ப மதிப்பீட்டுக் குழு நியமிக்கப்பட வேண்டியிருந்த போதிலும் கேள்வி கோரி கூறு விலைகள் பெற்றதன் பின்னர் கூட்டுத்தாபனத்தினால் மதிப்பீட்டுக் குழு நியமிக்கப்பட்டிருக்கவில்லை.
- (ii) 2.8.4 ஆம் பிரிவு i. அதிகளவான பெறுமதியுடன் தொழில்நுட்ப உபகரணங்களைக் கொள்வனவு செய்யும் போது அது தொடர்பாக நிபுணத்துவ

அறிவுடைய வெளிநபர் தொழில்நுட்ப
மதிப்பீட்டுக் குழுவின்காக நியமிக்கப்பட
வேண்டியிருந்த போதிலும்
கூட்டுத்தாபனத்தினால் அவ்வாறான நபர்
ஒருவர் குழுவின்காக நியமிக்கப்பட்டிருக்க
வில்லை.

ii. கொள்வனவு தொழில்நுட்ப மதிப்பீட்டுக்
குழுவில் இருக்க வேண்டிய ஆகக்கூடிய
அங்கத்தவர்களின் எண்ணிக்கை 05 ஆக
இருந்த போதிலும் கொள்வனவு
நடவடிக்கைகளின் போது அந்த எல்லையினை
விஞ்சி பங்குபற்றிய அங்கத்தவர்களுக்காக
ரூபா 26,000 தொகை செலுத்தப்பட்டிருந்தது.

(உ) 2009 மே 26 ஆந் திகதிய 39
ஆம் இலக்க முகாமைத்துவ
சேவைகள் சுற்றுநிருபம் மற்றும்
ஆட்சேர்ப்பு நடைமுறைகள்

i. சுற்றுநிருப ஆலோசனைகளுக்கு முரணாக
கூட்டுத்தாபனத்தின் 16 உயர் முகாமைத்துவ
உத்தியோகத்தர்களுக்காக சம்பள அதிகரிப்பு
வழங்கும் போது 2014 ஏப்ரல் 30 ஆந் திகதி
வரையில் ரூபா 398,320 தொகை
செலுத்தப்பட்டிருந்ததுடன் மேலதிகமாகச்
செலுத்தப்பட்ட சம்பள அதிகரிப்புகளின்
கூட்டுப்பெறுமதியின் அடிப்படையில் கணிப்பீடு
செய்யப்பட்ட ரூபா 19,916 தொகையான 5
சதவீத விஷேட படியும் ரூபா 59,748
தொகையான 15 சதவீத படியும்
செலுத்தப்பட்டிருந்தன.

ii. இரண்டு உத்தியோகத்தர்களுக்காக
முகாமைத்துவ சேவைகள் திணைக்களத்தின்
அங்கீகாரமின்றி திறமையின் அடிப்படையில்
சம்பள அதிகரிப்பு வழங்கி அதற்காக ரூபா
368,200 தொகை செலுத்தப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி, மீளாய்வாண்டின் இறுதியின் போது நிறுவனத்தின்
செயற்பாட்டு நடவடிக்கைகளிலிருந்து தேறிய இலாபம் ரூபா 339,127,677 ஆக இருந்ததுடன்
அதற்கு நேரொத்த முன்னைய ஆண்டின் தேறிய இலாபம் ரூபா 201,681,308 ஆனமையால்
தேறிய இலாபத்தில் ரூபா 137,446,369 அதிகரிப்பைக் காண்பித்தது. மீளாய்வாண்டின் போது
திறைசேரிக்குச் செலுத்தப்பட்ட கட்டணம் (Levy) முன்னைய ஆண்டுடன் ஒப்பிடும் போது
ரூபா 550 மில்லியனால் குறைவடைந்திருந்தமை வரிக்கு முன்னரான தேறிய இலாப
அதிகரிப்பிற்கு பிரதானமாகத் தாக்கமளித்திருந்தது.

3.2 விரிவான நிதி மீளாய்வு

மீளாய்வாண்டினதும் முன்னைய ஆண்டினதும் உள்ளபடியான செயற்படு மற்றும் திரவ
விகிதங்கள் கீழே காண்பிக்கப்படுகின்றன.

		2013	2012
		சதவீதம்	சதவீதம்
(அ)	செயற்பாடு விகிதம்		
	மொத்த இலாப விகிதம்	41.38	47.29
	தேறிய இலாப விகிதம்	11.48	6.17
(ஆ)	தீர்வு விகிதம்		
	நடைமுறை விகிதம்	3:1	3.74:1
	விரைவு விகிதம்	2.06:1	2.75:1

இது தொடர்பாக பின்வரும் அவதானிப்புகள் மேற்கொள்ளப்பட்டன.

- முன்னைய ஆண்டுடன் ஒப்பிடும் போது மீளாய்வாண்டின் விற்பனைப் புரள்வு 11.5 சதவீதத்தினாலும் மொத்த இலாப விகிதம் 5.91 சதவீதத்தினாலும் குறைவடைந்திருந்தது.
- முன்னைய ஆண்டுடன் ஒப்பிடும் போது மீளாய்வாண்டில் ஏனைய செயற்பாட்டு வருமானம் 19.28 சதவீதத்தினால் குறைவடைந்திருந்த போதிலும் திறைசேரிக்குச் செலுத்திய கட்டணம் 91.67 சதவீதத்தினால் குறைவடைந்திருந்தமையினால் தேறிய இலாப விகிதம் 5.31 சதவீதத்தினால் அதிகரித்திருந்தது. திறைசேரிக்குச் செலுத்திய கட்டணம் கணிசமான அளவு குறைவடைந்ததன் காரணமாக முன்னைய ஆண்டின் போது 6.17 சதவீதமாக இருந்த தேறிய இலாப விகிதம் மீளாய்வாண்டின் போது 11.48 சதவீதம் வரை அதிகரித்திருந்தது.

4. செயற்பாட்டு மீளாய்வு

4.1 செயலாற்றல்

மீளாய்வாண்டின் செயல் நடவடிக்கைத் திட்டத்தின் பிரகாரம், கூட்டுத்தாபனத்தினால் அரிந்த மரவிற்பனையிலிருந்தும் சிலிப்பர் விற்பனையிலிருந்தும் முறையே ரூபா 429 மில்லியன் தொகை மற்றும் ரூபா 825 மில்லியன் ஆக ரூபா 1,254 கூட்டுத்தொகையான விற்பனை வருமானத்தை உழைப்பதற்கு திட்டமிடப்பட்டிருந்த போதிலும் உள்ளபடியான விற்பனை வருமானம் ரூபா 623 மில்லியன் அதாவது திட்டமிடப்பட்ட வருமானத்தில் 50.3 சதவீதமாக மாத்திரம் இருந்தது. கூட்டுத்தாபனத்தினால் மாற்று வழிகளில் விற்பனை நிகழ்ச்சித்திட்டத்தை அமுல்படுத்துவதற்கு முடியாமையைப் போலவே சிறந்த அடிப்படையின்றி மதிப்பீடு தயாரிக்கப்பட்டமையும் இந்த நிலைமைக்கு அடிப்படையாகத் தாக்கமளித்திருந்தது.

4.2 சர்ச்சைக்குரிய தன்மையிலான கொடுக்கல் வாங்கல்கள்

- இறம்புக்கள் ஓயா நீர்த் தேக்கத்திற்குள் தாழ்வடையும் நிலத்தில் மரங்களை அகற்றும் போது நல்ல நிலையில் காணப்படுகின்ற மரங்கள் இரண்டாம் தரத்தில் அல்லது அதிலும் குறைந்த தர மரங்களாக வகைப்படுத்தப்பட்டு “மங்சல” விற்பனைக்காக குறைந்த விலையின் கீழ் விற்பனை செய்தல் மற்றும் இறம்புக்கள் ஓயா செயற்திட்டம் அங்கீகரிக்கப்பட்ட எல்லைக்கு வெளியே மரங்களை வெட்டுதலின் மூலம் மேற்கொள்ளப்பட்ட மோசடிகள் மற்றும் வனக் குற்றங்களின் காரணமாக அரசாங்கத்திற்கு ரூபா 35,169,565 தொகையான நட்டம் ஏற்பட்டிருந்தது.

இது தொடர்பாக பின்வரும் விடயங்கள் அவதானிக்கப்பட்டன.

- (i) ஒப்பந்தக்காரர்கள் அரசாங்க மரக் கூட்டுத்தாபனத்துடன் செய்து கொள்ளப்பட்ட உடன்படிக்கையின் பிரகாரம் மரக் களஞ்சியத்திற்கு வழங்காமை, ஒப்பந்தக்காரர்களிடமிருந்து எழுத்துமுல கோரிக்கையின்றி சில சந்தர்ப்பங்களில் உடன்படிக்கை நிபந்தனைகளுக்கு முரணாக ஒப்பந்தக்காரர்களின் கோரிக்கையின் அடிப்படையிலும் “மங்சல” விலை வீழ்ச்சியடைந்தமை மற்றும் கூட்டுத்தாபன களஞ்சியங்களுக்கு வழங்க வேண்டிய இரண்டாம் வகுப்பின் உயர்ந்த மற்றும் விசேட தரங்களில் மரங்களின் “மங்சல” விற்பனைக்கான மரங்களாக வகைப்படுத்தப்பட்டு விற்பனை செய்யப்பட்டமை இந்த மோசடிகளுக்கு அடிப்படைக் காரணமாக இருந்தது.
- (ii) உதவி முகாமையாளர் மற்றும் முகாமையாளர் (அம்பாறை) போன்ற உத்தியோகத்தர்களினால் ஒப்பந்தக்காரர்களுக்கு சாதகமான முறையில் பிழையான விலைக் குறைப்பு சிபார்சில் தலைமை அலுவலக உத்தியோகத்தர்களுக்கு வழங்கப்பட்டிருந்ததுடன் இந்த பிழையான சிபார்சினால் தலைமை அலுவல உத்தியோகத்தர்களுக்கு அங்கீகரிக்கப்பட்ட காரணத்தினால் நல்ல நிலையிலுள்ள மரங்கள் குறைந்த விலையின் அடிப்படையில் விற்பனை செய்யப்பட்டிருந்தன.
- (iii) பிரதி பொது முகாமையாளர் செயற்பாடுகள் சிபார்சு செய்ததன் படி, வேலைத் தளங்களில் நில வேறுபாடுகள் காணப்படாமையினால் இயந்திர சூத்திரங்களைப் பயன்படுத்தி கூட்டுத்தாபனத் திட்டத்தின் மூலம் மரங்களைத் தறிப்பதற்கு நடவடிக்கை எடுக்காது ஒப்பந்தக்காரருக்கு சாதகமான முறையில் வேலைத்தளங்கள் கஷ்டமாகக் கருதி விலைகள் குறைக்கப்பட்டிருந்தன. அவ்வாறே ஒப்பந்தக்காரரால் வேலைத்தளம் கடினமானமையால் “மங்சல” விற்பனை விலையைக் குறைக்குமாறு 2009 யூன் 17 ஆந் திகதி கோரப்பட்டிருந்ததுடன் அந்தக் கோரிக்கைக்கு முன்னர் விலைக் குழுவினால் ஒப்பந்தக்காரரின் கோரிக்கையின் அடிப்படையில் 2009 யூன் 16 ஆந் திகதி விலை குறைக்கப்பட்டிருந்தது.
- (iv) மரங்களை தரப்படுத்தும் போது நல்ல நிலையிலுள்ள மரக்குற்றிகள் மற்றும் உப தரங்களிலுள்ள மரக்குற்றிகள் என வகைப்படுத்தும் போது நல்ல நிலையில் காணப்படாத சகல மரங்களும் உப நிலையிலுள்ளதாகத் தரப்படுத்தப்பட்டிருந்தது. உதாரணமாக 5 சதவீத பழுதுள்ளதாகக் காணப்பட்ட மரக்குற்றிகள் மற்றும் 95 சதவீத பழுதுள்ளதாகக் காணப்பட்ட மரக்குற்றிகள் ஆகிய இரண்டும் ஒரே விலையின் கீழ் விற்பனை செய்யப்பட்டிருந்தன.
- (v) ஆறு சந்தர்ப்பங்களின் போது முதிரை மரக்குற்றிகள் களஞ்சியத்திற்கு வழங்கப்படுவதாக அறிவிக்கப்பட்டிருந்த போதிலும் அவ்வாறு நடவடிக்கை எடுக்காது “மங்சல” விற்பனைக்கு அனுப்பப்பட்டிருந்தது.
- (vi) இறம்புக்கன் ஓயா செயற்திட்டத்தில் அங்கீகரிக்கப்பட்ட எல்லைக்கு வெளியே மரங்களை வெட்டியிருந்ததுடன் ஆரம்பக் கட்டத்தின் போது வெட்டப்பட வேண்டிய எல்லையை விஞ்சி மரங்கள் வெட்டப்பட்டிருந்தமையும் விசேடமாக மொனராகல மாவட்ட எல்லையை விஞ்சி நீண்ட தூரத்தில் பல்வேறு வகையான மரங்கள் வெட்டப்பட்டிருந்தமையும் நீர்ப்பாசன பொறியியலாளரின் கூற்றுக்களில் உறுதிப்படுத்தப்பட்டது. அம்பாறை மாவட்டச் செயலாளரின் கூற்றின் பிரகாரம் அது “நிருவாக நடைமுறைகளின் போது ஏற்பட்டதாக அல்லாது திட்டமிட்டு ஒழுங்கமைக்கப்பட்டு மேற்கொள்ளப்பட்ட பாரதூரமான குற்றம்” எனவும், சுற்றாடல் அமைச்சின் பிரதான உள்ளகக் கணக்காய்வாளரின்

2011 செப்டெம்பர் 17 ஆந் திகதிய 01/01/03/03/27/10 ஆம் இலக்க அறிக்கையின் 21(1) ஆம் பந்தியின் பிரகாரம் “இந்த நீர்த்தேக்கத்திற்கு கீழ் வராத எல்லையைப் போலவே அகற்றுவதற்கு அனுமதியில்லாத எல்லையில் மருத, முதிரை போன்ற உயர்ந்த பெறுமதியையுடைய மரங்கள் வெட்டி அகற்றப்பட்டிருந்தன. இது வரையிலும் அனுமதி வழங்கப்படாத மொனராகல மாவட்ட எல்லையை விஞ்சியும் வெட்டுதல் நடவடிக்கை மேற்கொள்ளப்பட்டிருந்தது.”

4.3 சிக்கனமற்ற கொடுக்கல் வாங்கல்கள்

பின்வரும் விடயங்கள் அவதானிக்கப்பட்டன.

(அ) 2001 ஆம் ஆண்டில் ரூபா 468,000 தொகையான அடிப்படைச் செலவினத்தைச் செய்து கூட்டுத்தாபனத்தினால் கூட்டுவியாபாரம் ஆரம்பிக்கப்பட்டு ரூபா 30,000,000 தொகை கம்பனியொன்றில் முதலீடு செய்யப்பட்டிருந்த போதிலும் இது வரையிலும் எவ்வித பிரதிபலனும் கூட்டுத்தாபனத்திற்கு கிடைத்திருக்கவில்லை.

(ஆ) ஆலோசனைச் சேவைக்காக கூறுவிலை சமர்ப்பித்த நிறுவனங்களிற்கிடையே பொருத்தமான நிறுவனமொன்றைத் தெரிவு செய்யும் போது ஆலோசனைச் சேவை செயற்பாட்டுக் கைநூலில் குறிப்பிடப்பட்ட ஆலோசனைகளைக் கவனத்தில் கொள்ளாமல் குறைந்த விலையில் கேள்வி வழங்கப்படாமையின் காரணமாக கூட்டுத்தாபனத்திற்கு ரூபா 1,738,000 தொகையான நிதிநீதியான நட்டம் ஏற்பட்டிருந்தது.

4.4 பதவியணியினர் நிருவாகம்

முகாமைத்துவ சேவைகள் திணைக்களத்தின் 2011 மார்ச் 08 ஆந் திகதிய டீஎம்எஸ்/ஈ2/58/4/371/1/1 ஆம் இலக்க கடிதத்தின் ஆலோசனைகளுக்கு முரணாக திறைசேரியின் அங்கீகாரமின்றி முகாமைத்துவப் பயிற்சியளிக்கும் பதவிகளுக்காக 26 பேர் சேர்க்கப்பட்டிருந்தனர். அவ்வாறே தகைமைகளைப் பூர்த்தி செய்யாத 14 விண்ணப்பதாரிகள் நேர்முகப்பரீட்சைக்கு அழைக்கப்பட்டு அதில் 3 விண்ணப்பதாரிகளுக்கு நேர்முகப்பரீட்சையின் போது பிழையாக புள்ளி வழங்கப்பட்டு அந்த பதவிகளுக்குச் சேர்க்கப்பட்டிருந்தனர்.

4.6 வாகனப் பயன்பாடு

அரசாங்க மரக் கூட்டுத்தாபனத்தினால் 2012 ஆம் ஆண்டின் போது ரூபா 9,296,000 தொகை செலவிடப்பட்டு தலைவருக்காகக் கொள்வனவு செய்யப்பட்ட ஜீப் வண்டி நான்கு (04) சந்தர்ப்பங்களின் போது விபத்துக்களுக்கு உள்ளாகியிருந்ததுடன் அந்த நான்கு விபத்துக்களிலும் மூன்று விபத்துக்கள் தலைவரால் ஓட்டிச் செல்லப்படும் போது ஏற்பட்டிருந்தன. தலைவரால் வாகனம் ஓட்டும் போது ஏற்பட்ட இரண்டு விபத்துக்களுக்குரிய நட்டம் முறையே ரூபா 60,788 தொகையாகவும் ரூபா 294,276 தொகையாகவும் காணப்பட்டன. எவ்வாறாயினும் அந்த நட்டத்தை நிதிப்பிரமாணத்தின் பிரகாரம் அறவிடுவதற்கான நடவடிக்கை எடுக்கப்பட்டிருக்கவில்லை. அவ்வாறே இறுதியாக 2013 சனவரி 20 ஆந் திகதி வாகனத்திற்கு ஏற்பட்ட விபத்தினால் இந்த வாகனம் அதிகமான சேதத்திற்கு உள்ளாகியிருந்த போதிலும் அதனால் கூட்டுத்தாபனத்திற்கு ஏற்பட்ட நட்டம் 2014 ஆகஸ்ட் இறுதி வரையிலும் கணிப்பீடு செய்யப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டமும் உபாயத்திட்டங்களும்

பின்வரும் அதானிப்புக்கள் மேற்கொள்ளப்படுகின்றன.

- (அ) 2003 யூன் 02 ஆந் திகதிய பீஈபீ 12 ஆம் இலக்க பொது முயற்சிகள் சுற்றுநிருபத்தின் 5.1.1 ஆம் பிரிவிற்கு முரணாக 2013 - 2017 இற்கான கூட்டிணைந்த திட்டம் கணக்காய்வாளர் தலைமை அதிபதிக்கு 2013 திசெம்பர் 17 ஆந் திகதியே சமர்ப்பிக்கப்பட்டிருந்தது.
- (ஆ) 2013 - 2017 காலப்பகுதியை உள்ளடக்கும் வகையில் கூட்டுத்தாபனத்தின் நோக்கம் மற்றும் இலக்குகளை அடைந்து கொள்வதற்கு மீளாய்வாண்டின் போது பின்பற்றப்பட வேண்டிய உபாய வழிகள் காண்பிக்கப்பட்டிருந்த போதிலும் கூட்டிணைந்த திட்டம் தயாரிப்பதில் தாமதம் ஏற்பட்ட காரணத்தினால் மீளாய்வாண்டிற்கான திட்டமிடப்பட்ட உபாய வழிகளை அமுல்படுத்துவதற்கு முடியாதிருந்தது.
- (இ) மீளாய்வாண்டின் போது அமுல்படுத்துவதற்கு எதிர்பார்க்கப்பட்ட 50 நிகழ்ச்சித்திட்டங்களில் 2013 ஆம் ஆண்டின் போது அடையப்பட்ட செயலாற்றல் தொடர்பான தகவல்கள் கணக்காய்விற்குச் சமர்ப்பிக்கப்பட்டிருக்கவில்லை.
- (ஈ) 1957 இன் 49 ஆம் இலக்க தொழில்நுட்ப கூட்டுத்தாபன அதிகாரச் சட்டம் மற்றும் 2011 யூன் 26 ஆந் திகதிய 1190/7 ஆம் இலக்க மற்றும் 1982 பெப்ரவரி 05 ஆந் திகதிய 178/10 ஆம் இலக்க அதிவிசேட வர்த்தமானியின் மூலம் கூட்டுத்தாபன செயற்பொறுப்புக்களை விரிவுபடுத்தலின் கீழ் காண்பிக்கப்பட்ட பின்வரும் நோக்கங்கள் கூட்டிணைந்த திட்டத்தின் நோக்கங்களுக்குள் உள்ளடக்கப்படாதிருந்ததுடன் அந்த நோக்கங்களை நிறைவேற்றுவதற்கு கூட்டுத்தாபனத்தினால் நடவடிக்கை எடுக்கப்பட்டிருக்கவில்லை.
- (i) விவசாய உற்பத்தியை ஆரம்பித்தல்.
- (ii) மரங்களின் துணைப் பொருட்களின் பூர்த்தி மற்றும் அரைப்பூர்த்தி உற்பத்திகளின் ஏற்றுமதி.
- (iii) பிரம்புகளின் ஏற்றுமதி

5.2 கொள்வனவுத் திட்டம்

தயாரிக்கப்பட்டிருந்த கொள்வனவுத் திட்டத்தின் தகவல்கள், பாதிடப்பட்ட தகவல்களுடன் வேறுபாடு காணப்பட்ட போதும் கொள்வனவுத் திட்டம் மீளாய்வு செய்யப்பட்டு நாளாதுவரையாக்கப்பட்டிருக்கவில்லை.

5.3 பாதீட்டுக் கட்டுப்பாடு

கூட்டுத்தாபனத்தினால் தயாரிக்கப்பட்ட பாதீட்டு செய்யப்பட்ட மற்றும் உள்ளபடியான பெறுமதிகளுக்கிடையே 4 சதவீதம் தொடக்கம் 251 சதவீதம் வரையிலான அளவில் முரண்கள் அவதானிக்கப்பட்டமையினால் பாதீட்டு ஆக்கபூர்வமான நிதிக் கட்டுப்பாட்டுக் கருவியாக ஈடுபடுத்தப்பட்டிருக்காமை அவதானிக்கப்பட்டது.

5.4 தீர்க்கப்படாத கணக்காய்வுப் பந்திகள்

பங்களாவத்த வெபல்டன் வணிக நிலக் கூறுகளில் அனுமதியற்ற வெட்டுதல் தொடர்பாக ஒப்பந்தக்காரர் மற்றும் கூட்டுத்தாபன ஊழியர்கள் தொடர்பாக எடுக்க வேண்டிய செயற்பாடுகளை சிபார்சு செய்வதற்காக நியமிக்கப்பட்ட ஒன்றிணைந்த குழுவின் அறிக்கை பெறப்பட்ட பின்னர் ஏனைய நடவடிக்கைகள் மேற்கொள்ளப்பட்டதாக கூட்டுத்தாபன தலைவரினால் 2013 யூன் 28 ஆந் திகதி அறிவிக்கப்பட்டிருந்த போதிலும் 2014 யூலை 31 ஆந் திகதி வரையிலும் அது தொடர்பாக எவ்வித செயல்நடவடிக்கைகளும் எடுக்கப்பட்டிருக்கவில்லை.

5. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகள் மற்றும் கட்டுப்பாடுகளிலான குறைபாடுகள் அவ்வப்போது கூட்டுத்தாபனத் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) பாதீடு
- (ஆ) இருப்புக் கட்டுப்பாடு
- (இ) நிலையான சொத்துக்கள் முகாமைத்துவம்
- (ஈ) ஒப்பந்த நிர்வாகம்
- (உ) கொள்வனவுகள்
- (ஊ) கணக்கீடு
- (எ) மனித வள முகாமைத்துவம்